

ನೈತಿಕ ಮೌಲ್ಯಗಳನ್ನು ಬೆಳೆಸಬೇಕು. ಅದಕ್ಕೆ ಅಂಥ ಒಂದು ಕಡೆ ಬದುಕನ್ನು ಬದುಕಿದವರ ಉದಾಹರಣೆಗಳು ನಮ್ಮ ಮುಂದಿರಬೇಕು. ಕೇವಲ ಉಪದೇಶದಿಂದಲೇ ಎಲ್ಲವೂ ಸಾಧ್ಯವಿಲ್ಲ.

ಮನುಷ್ಯನಿಗೆ ನೈತಿಕಮೌಲ್ಯ ಏಕೆ ಬೇಕು? ಬಲಶಾಲಿಗೇ ಬದುಕು (Survival of the fittest) ಎಂಬ ಸಿದ್ಧಾಂತದ ಪ್ರಕಾರ ಸಾಮರ್ಥ್ಯವಿದ್ದವರು ಗೆಲ್ಲುತ್ತಾರೆ, ಇಲ್ಲದವರು ನಾಶವಾಗುತ್ತಾರೆ. ಹಾಗೆಯೇ ಆಗಲಿ ಎನ್ನುವವರಿದ್ದಾರೆ! ಈ ಸಿದ್ಧಾಂತ ಪ್ರಾಣಿಗಳಿಗೆ ಅನ್ವಯಿಸಬಹುದು. ಆದರೆ ಮನುಷ್ಯನಲ್ಲಿ ಪ್ರಾಣಿಧರ್ಮವಿದ್ದರೂ ಅವನು ಪಶುತ್ವವನ್ನು ಮೀರಿದವನು, ದೇವತ್ವಕ್ಕೆ ಏರುವ ಶಕ್ತಿ ಇದ್ದವನು. ಪ್ರಾಣಿಗಳಿಗೆ ನಿಸರ್ಗಸಹಜವಾದ ನೈತಿಕತೆ ಇದೆ. ಅವು ತಮ್ಮ ಮೂಲಭೂತ ಆವಶ್ಯಕತೆಗಳನ್ನು ತೃಪ್ತಿಪಡಿಸುವುದಕ್ಕೆ ಎಷ್ಟು ಬೇಕೋ ಅಷ್ಟೇ ಚಟುವಟಿಕೆಗಳನ್ನು ಮಾಡುತ್ತವೆ. ಅತಿರೇಕಕ್ಕೆ ಹೋಗುವುದಿಲ್ಲ. ಪ್ರಾಣಿಗಳು ತಮ್ಮ ಆಯಾದಿನದ ಹಸಿವೆಗಾಗಿ ಇನ್ನೊಂದು ಪ್ರಾಣಿಯನ್ನು ಕೊಲ್ಲಬಹುದು. ಆದರೆ ಅನವಶ್ಯವಾಗಿ ನೂರಾರು ಪ್ರಾಣಿಗಳನ್ನು ಕೊಲ್ಲುವುದಿಲ್ಲ. ಯಾವ ಪ್ರಾಣಿಯೂ ನಿಸರ್ಗದ ಮಿತಿಗಳನ್ನು ಮೀರಿ ವರ್ತಿಸುವುದಿಲ್ಲ. ಆದರೆ ಮನುಷ್ಯನು ಹಾಗಲ್ಲ. ಅವನ ಕಾಮ, ಕ್ರೋಧ, ಲೋಭ, ಮೋಹ, ಮದ, ಮತ್ಸರ ಕ್ರೂರಗಳಿಗೆ ಮಿತಿಯಿಲ್ಲ. ಆದ್ದರಿಂದಲೇ ಅವನಿಗೊಂದು ನೀತಿಸಂಹಿತೆ ಬೇಕೇ ಬೇಕು. ಮನುಷ್ಯ ರಾಕ್ಷಸನೂ ಆಗಬಲ್ಲ, ದೇವತೆಯೂ ಆಗಬಲ್ಲ. ಆದ್ದರಿಂದ ನೈತಿಕತೆ ಮನುಷ್ಯನಿಗೆ ಅನಿವಾರ್ಯ. ಮೌಲ್ಯಗಳು ಬೇಕೇಬೇಕು. ನೈತಿಕ ಮೌಲ್ಯಗಳಿಲ್ಲದೆ ವ್ಯಕ್ತಿಯಾಗಲೀ ಸಮಾಜವಾಗಲೀ ದೇಶವಾಗಲೀ ಉಳಿಯಲು ಸಾಧ್ಯವಿಲ್ಲ. ಈಗಲೂ ಹೆಚ್ಚಿನ ಜನಸಾಮಾನ್ಯರು ನೈತಿಕತೆಯುಳ್ಳವರಾಗಿರುವುದರಿಂದಲೇ ಜೀವನ ಇಷ್ಟರಮಟ್ಟಿಗೆ ಗಾಢರೂ ಸಹನೀಯವಾಗಿದೆ.

ನೈತಿಕತೆಗೆ ಆಧ್ಯಾತ್ಮಿಕ ಹಿನ್ನೆಲೆ ಇಲ್ಲದಿದ್ದರೆ ಅದು ಗಟ್ಟಿಯಾಗಿ ನಿಲ್ಲಲಾರದು. ಆದುದರಿಂದ ಆಧ್ಯಾತ್ಮಿಕ ಮೌಲ್ಯಗಳು

ಅತ್ಯಂತ ಅಗತ್ಯ. ಈ ಆಧ್ಯಾತ್ಮಿಕ ಮೌಲ್ಯಗಳನ್ನು ಮರೆತರೆ ಭಾರತದ ಅವನತಿ ಎಂದು ವಿವೇಕಾನಂದರು ಮತ್ತೆ ಮತ್ತೆ ಎಚ್ಚರಿಕೆ ನೀಡಿದ್ದಾರೆ.

ಸ್ವಾತಂತ್ರ್ಯ ಎಂದರೆ ಸ್ವಚ್ಛಂದತೆ ಅಲ್ಲ. ನಮ್ಮ ಸ್ವಾತಂತ್ರ್ಯ ಇನ್ನೊಬ್ಬನ ಸ್ವಾತಂತ್ರ್ಯಕ್ಕೆ ತೊಡಕಾಗಬಾರದು. ಆದುದರಿಂದ ಸ್ವಾತಂತ್ರ್ಯಕ್ಕೂ ಒಂದು ಮಿತಿ ಶಿಸ್ತು ಇರಬೇಕಾಗುತ್ತದೆ. ಏಕೆಂದರೆ ಈ ಜಗತ್ತಿನಲ್ಲಿ ಸರ್ವತಂತ್ರ ಸ್ವತಂತ್ರ ಎಂಬುದಿಲ್ಲ. ಎಲ್ಲವೂ ಒಂದನ್ನೊಂದು ಹೊಂದಿಕೊಂಡಿವೆ. ಒಂದು ಕಾಲದಲ್ಲಿ ಮನುಷ್ಯನಿಗಾಗಿ ಈ ಜಗತ್ತು ಸೃಷ್ಟಿಯಾಗಿದೆ ಎಂಬ ಭ್ರಮೆ ಪಾಶ್ಚಾತ್ಯರಲ್ಲಿತ್ತು. ಭಾರತೀಯ ಪರಂಪರೆ ಅದಲ್ಲ. ಎಲ್ಲವೂ ಭಗವಂತನ ಆವಾಸಸ್ಥಾನ ಎಂಬುದು ನಮ್ಮ ಸಂಸ್ಕೃತಿ. ಈಗ ವಿದೇಶದಲ್ಲೂ ಪರಿಸರ ಪ್ರಜ್ಞೆ ಮೂಡಿದೆ. ಪ್ರತಿಯೊಂದು ಜೀವಿಗೂ ವಿಶ್ವದಲ್ಲಿರುವ ಇನ್ನೊಂದು ಜೀವಿಗೂ ಹಾಗೂ ಜಡ ಪ್ರಕೃತಿಗೂ ಗಾಢ ಸಂಬಂಧವಿದೆ ಎನ್ನುವುದನ್ನು ಪಾಶ್ಚಾತ್ಯರೂ ಕಂಡುಕೊಂಡಿದ್ದಾರೆ. ಮನುಷ್ಯ ಪ್ರಕೃತಿಯ ಶಿಶು, ಅದರ ಮಾಲಿಕನಲ್ಲ. ಆದ್ದರಿಂದ ಅವನು ಸ್ವೇಚ್ಛಾಚಾರಿಯಾಗಕೂಡದು. ತನ್ನ ಮಿತಿಯನ್ನು ಅರಿತು ಕೊಂಡು ತನ್ನ ಶಕ್ತಿಯನ್ನು ತಿಳಿದುಕೊಂಡು ವೈಯಕ್ತಿಕ ಸ್ವಾತಂತ್ರ್ಯ ದೊಂದಿಗೆ ಸಮಷ್ಟಿಹಿತವನ್ನು ಸಮನ್ವಯಗೊಳಿಸಿಕೊಂಡು ಬಾಳಬೇಕು. ಸ್ವಾಮಿ ವಿವೇಕಾನಂದರು ಹೇಳಿದ ಆತ್ಮನೋ ಮೋಕ್ಷಾರ್ಥಂ ಜಗದ್ವಿತಾಯ ಚ ಎಂಬ ಮಂತ್ರ ಎಲ್ಲ ದೇಶಗಳಲ್ಲೂ ಎಲ್ಲ ಕಾಲಗಳಲ್ಲೂ ಎಲ್ಲರಿಗೂ ಅನ್ವಯಿಸುವ ಧೈಯವಾಕ್ಯ. ವೈಯಕ್ತಿಕ ಆಧ್ಯಾತ್ಮಿಕ ಪ್ರಗತಿ, ಸಾಮಾಜಿಕ ಕಲ್ಯಾಣ, ತಾನು ಒಳ್ಳೆಯವನಾಗಿದ್ದುಕೊಂಡು ಇತರರಿಗೂ ಒಳಿತನ್ನು ಮಾಡುವುದು ಮನುಷ್ಯರ ಆದರ್ಶವಾಗಬೇಕು. ಎಲ್ಲರೂ ರಾಷ್ಟ್ರದ ಕಲ್ಯಾಣಕ್ಕಾಗಿ ಸದ್ಭಾವನೆ ಸೌಹಾರ್ದಕ್ಕಾಗಿ ಸರ್ವಶಕ್ತನಾದ ಭಗವಂತನನ್ನು ಪ್ರಾರ್ಥಿಸೋಣ.

ಕ್ರಿಯಾ ಸಿದ್ಧಿ: ಸತ್ವೇ ಭವತಿ

ಓರ್ವ ಭಕ್ತರು

ಓದುವ ಅಭ್ಯಾಸಕ್ಕೂ, ಜ್ಞಾನಪಿಪಾಸೆಯುಳ್ಳ ಯಾರೊಬ್ಬನೂ ನಿಘಂಟನ್ನು ಆಶ್ರಯಿಸದೇ ಇರಲು ಸಾಧ್ಯವೇ ಇಲ್ಲ. ಅಧ್ಯಯನದಲ್ಲಿ ಆಸಕ್ತನಾದ ಪ್ರತಿಯೊಬ್ಬನಿಗೂ ಈ ನಿಘಂಟಿನ ಹಿರಿಮೆ-ಗರಿಮೆಗಳ ಪರಿಚಯವಿದ್ದೇ ಇರುತ್ತದೆ. ಈಗ ಸಾಮಾನ್ಯವಾಗಿ ಎಲ್ಲ ಭಾಷೆಗಳ ನಿಘಂಟುಗಳೂ ಉಪಲಬ್ಧವಿವೆ. ಇಂಗ್ಲಿಷ್ ಭಾಷೆಯ ನಿಘಂಟನ್ನು ಮೊಟ್ಟಮೊದಲ ಬಾರಿಗೆ ರಚಿಸಿದವನು ಶ್ರೀ ಸ್ಯಾಮ್ಯುಯೆಲ್ ಜಾನ್‌ಸನ್.

ಈತ ಕ್ರಿ.ಶ.೧೭೯೧ರಲ್ಲಿ ಜನಿಸಿದ. ಹುಟ್ಟಿದಾಗಿನಿಂದ ಖಾಯಿಲೆಗಳಲ್ಲೇ ನರಳುತ್ತಿದ್ದ. ಈತನಿಗೆ ಕೈಯರೋಗ ತಗುಲಿದಾಗ ಇವನ ತಂದೆ ತಾಯಿ ಇವನ ಆರೋಗ್ಯ ರಕ್ಷಣೆಗಾಗಿ ಮಾಡಿದ ಪ್ರತಿಪ್ರಯತ್ನವೂ ಇವನಿಗೆ ಬೇರೆ ಬೇರೆ ತೊಂದರೆಗಳನ್ನು ಉಂಟುಮಾಡಿದವು ಹೊರತು ಇವನ ಆರೋಗ್ಯ ಯಾವ

ರೀತಿಯಲ್ಲೂ ಸುಧಾರಿಸಲೇ ಇಲ್ಲ. ಈ ಸಮಯದಲ್ಲಿ ಇವನ ಶಬ್ದಗ್ರಹಣ ಕುಗ್ಗಿತು. ಒಂದು ಕಣ್ಣಿನ ದೃಷ್ಟಿಯನ್ನೂ ಕಳೆದುಕೊಂಡ. ಬಹಳ ದೊಡ್ಡವನಾಗುವವರೆಗೆ ಮಾತನಾಡಲೂ ಬರುತ್ತಿರಲಿಲ್ಲ. ಆದುದರಿಂದ ಸುಮಾರು ಜನರು ಇವನು ಒಂದು ದೊಡ್ಡ ಓಡೆಯೆಂದೇ ತಿಳಿದಿದ್ದರು.

ಇವನ ತಂದೆ ಒಬ್ಬ ಪ್ರಸಕ್ತ ವ್ಯಾಪಾರಿ. ಆದುದರಿಂದ ಇವನಿಗೆ ಪ್ರಸಕ್ತಗಳು ಸುಲಭವಾಗಿ ದೊರಕುತ್ತಿದ್ದವು. ಈ ಕಾರಣ ದಿಂದ ಬಹಳ ಸಣ್ಣ ವಯಸ್ಸಿಗೇ ಇವನು ಪ್ರಸಕ್ತ ಹುಳುವಾಗಿ ತುಂಬಾ ಓದಿ ಅಧಿಕ ಜ್ಞಾನ ಸಂಪಾದಿಸಿದ್ದ. ಆಕ್ಸ್‌ಫರ್ಡ್ ವಿಶ್ವವಿದ್ಯಾನಿಲಯದಲ್ಲಿ ವಿದ್ಯಾಭ್ಯಾಸ ಮಾಡುವ ಆಸೆಯಿಂದ ಶಾಲೆಗೆ ಸೇರಿದ. ಆದರೆ ಒಡತನದ ಕಾರಣ ವಿದ್ಯಾಭ್ಯಾಸ ಮುಂದುವರಿಸಲಾಗದೆ ಒಂದೇ ವರ್ಷದಲ್ಲಿ ಒಂತಿರುಗಬೇಕಾ

ಯಿತು. ಶಿಕ್ಷಕನಾಗಲು ಪ್ರಯತ್ನಿಸಿದ. ಪದವಿಯಿಲ್ಲ. ಶಿಕ್ಷಕನೂ ಆಗಲಿಲ್ಲ. ಲಂಡನ್ ನಗರಕ್ಕೆ ಹೋಗಿ ಹೊರಗಾಗಿ ಲೇಖನಗಳನ್ನು ಬರೆಯತೊಡಗಿದ. ಲಂಡನ್ ಪ್ರಕಾಶಕರಲ್ಲಿ ಅತೀವ ಮೆಚ್ಚುಗೆಯ ಲೇಖಕನ ಸಮಯದಲ್ಲಿ ಫ್ರೆಂಚ್ ಅಕ್ಯಾಡೆಮಿಯವರು ೪೦ ಒಂದು ಮಂಡಲಿಯನ್ನು ಸ್ಥಾಪಿಸಿ ಜಿಜಿ ವರ್ಷಗಳ ದುಡಿಮೆಯಿಂದ ಫ್ರೆಂಚ್ ಭಾಷೆಯ ನಿಘಂಟನ್ನು ಪ್ರಕಟ ಆಗ ಲಂಡನ್ ನಗರದ ಪ್ರಕಾಶಕರಿಗೂ ಇಂಗ್ಲಿಷ್ ಭಾಷೆಯಲ್ಲಿರುವ ನಿಘಂಟಿನ ಕೊರತೆ ಅನುಭವಕ್ಕೆ ಬಂದಿತು. ೧೭೪೬ರಲ್ಲಿ ಸ್ಯಾಮ್ಯುಯೆಲ್ ಜಾನ್‌ಸನ್‌ನಿಗೆ ಈ ಕೆಲವು ವರ್ಷದ ಹೊರತು. ಈತ ಇಂಗ್ಲಿಷ್ ಭಾಷೆಯ ಪ್ರತಿಯೊಂದು ಪುಸ್ತಕವನ್ನೂ ಅಧ್ಯಯನ ಮಾಡಿದ. ಆ ಪದಗಳ ಮೂಲವನ್ನು ಅವುಗಳಿಗೆ ವ್ಯಾಕರಣಾನುಗತವಾದ ಪ್ರಯೋಗವನ್ನು ವಿವರಿಸಿದ ಮತ್ತು ಆ ಪದಗಳನ್ನು ಒಳಗೊಂಡಿರುವ ವಾಕ್ಯಗಳನ್ನು ಉದಾಹರಿಸಿ ಆ ಪದಕ್ಕೆ ಯಾವ ಹಿನ್ನೆಲೆಯಲ್ಲಿ ಯಾವ ಅರ್ಥ ಬರುತ್ತದೆಂದು ಪ್ರತಿಪಾದಿಸಿದ. ವಿಜ್ಞಾನ, ಔಷಧಶಾಸ್ತ್ರ, ಶರೀರಶಾಸ್ತ್ರ ಹೀಗೆ ಇತರ ಎಲ್ಲ ಕ್ಷೇತ್ರಗಳಲ್ಲಿ ಉಪಯೋಗವಾಗಿರುವ ಪದಗಳನ್ನೂ ಆತ ಗಮನಿಸಿದ. ಅಷ್ಟೇ ಅಲ್ಲದೆ ತಾನು ಕೇಳಿದ್ದ ಪದಗಳನ್ನೂ ಅವುಗಳಲ್ಲಿ ಸೇರಿಸಿದ. ಅವನಿಗೆ ಕೇವಲ ಆರು ಜನ ಪ್ರತಿಲಿಪಿ ರ (copyists) ಸಹಾಯ ಮಾತ್ರ ಇದ್ದಿತು. ಜಾನ್‌ಸನ್ ತಾನು ಓದಿದ ಪುಸ್ತಕಗಳಲ್ಲೇ ಆಯಾ ಪದಗಳ ಕುರಿತು ಓಸ್ತಗೊ ರಚಿಸುತ್ತಿದ್ದ. ಅನಂತರ ಪ್ರತಿಲಿಪಿಮಾಡುವವರು ಅದನ್ನು ಬೇರೆ ಹಾಳೆಗಳಲ್ಲಿ ಬರೆಯುತ್ತಿದ್ದರು. ೪೩,೦೦೦ ಪದಗಳುಳ್ಳ, ೧,೨೦,೦೦೦ ಉದಾಹರಣೆಗಳಿಂದ ಕೂಡಿದ ನಿಘಂಟು ೧೭೫೫ರಲ್ಲಿ ಪ್ರಕಟಗೊಂಡಿತು.

ಇದು ಒಂದು ಅಲ್ಪ ಸಾಧನೆಯೇನೂ ಅಲ್ಲ. ಫ್ರೆಂಚ್ ನಿಘಂಟಿನ ತಯಾರಿಕೆಗೆ ೪೦ ಸದಸ್ಯರಿದ್ದು ತಗಲಿದ ಅವಧಿ ಜಿಜಿ ವರ್ಷ. ಆದರೆ ಇಲ್ಲಿ ಕೇವಲ ಆರು ಜನ ಪ್ರತಿಲಿಪಿಕಾರರ ಸಹಾಯ ಮಾತ್ರವಿದ್ದು ಕೇವಲ ೯ ವರ್ಷಗಳಲ್ಲೇ ನಿಘಂಟಿನ ಪ್ರಕಟಣಾಕಾರ್ಯ ಪೂರ್ಣಗೊಂಡಿತ್ತು.

ಇದು ಸ್ಯಾಮ್ಯುಯೆಲ್ ಜಾನ್‌ಸನ್‌ನ ಮಹತ್ವಾದ ಸಾಧನೆ. ಇಲ್ಲಿ ನಾವು ಗಮನಿಸಬೇಕಾದ ಮತ್ತೊಂದು ಮಹತ್ತರವಾದ ಅಂಶವಿದೆ. ಅದು ಅವನ ಜ್ಞಾನೇಂದ್ರಿಯಗಳಲ್ಲಿದ್ದ ತೊಂದರೆಗಳು, ದೈಹಿಕ ಅಸ್ವಸ್ಥತೆ. ಎಷ್ಟೆಲ್ಲಾ ಕುಂದು ಕೊರತೆಗಳಿದ್ದೂ ಸ್ವಲ್ಪವೇ ಕಾಲದಲ್ಲಿ ಅವನು ಮಾಡಿದ ಸಾಧನೆಯನ್ನು ಮೆಚ್ಚಿ ನುಡಿಯಲು ಪದಗಳ ಸಾಕಾಗಲಾರವು.

ಎಲ್ಲ ಅನುಕೂಲಗಳಿದ್ದು ಅಧ್ಯಯನ ಮಾಡಲು, ಕಛೇರಿಗಳಲ್ಲಿ ಕೆಲಸ ಮಾಡಲು, ತಮ್ಮತಮ್ಮ ಸಹಜವಾದ, ವಿಹಿತವಾದ ಕರ್ತವ್ಯಗಳನ್ನು ಮಾಡಲು 'ಇಲ್ಲ'ಗಳ ಪಟ್ಟಿ ಒದಗಿಸಿ ತಾವು ಕೆಲಸಮಾಡದೇ ಇದ್ದುದರ ಯುಕ್ತತೆಯನ್ನು ಪ್ರತಿಪಾದಿಸಿ ಕೊಳ್ಳುವವರೇ ಎಲ್ಲೆಲ್ಲೂ ಕಾಣಬರುತ್ತಾರೆ. ಯುಕ್ತವಾದ ಮತ್ತು

ಮರು ಇಲ್ಲ, ಮೇಜಿಲ್ಲ, ಕುರ್ಚಿಯಿಲ್ಲ, ಫ್ಯಾನ್ ಇಲ್ಲ ಮನೆಯ ಮರ ಸಹಕಾರವಿಲ್ಲ, ಸಹೋದ್ಯೋಗಿಗಳಲ್ಲಿ ಹೊಂದಾಣಿಕೆಯಿಲ್ಲ, ಪರೀಕ್ಷಿಸಮಯದಲ್ಲಿ ಜ್ವರ ಬಂದು ಓದಲಾಗಲಿಲ್ಲ.... ಹೀಗೆ ಇಲ್ಲಗಳ ಪಟ್ಟಿಗೆ ತುದಿಮೊದಲೇ ಇರುವುದಿಲ್ಲ.

ಆದರೆ ಎಲ್ಲ ಇಲ್ಲಗಳ ನಡುವೆ ಮಹತ್ತರವಾದುದನ್ನು ಸಾಧಿಸಿದ ಮಹಾ ಮಹಾ ಸಾಧಕರು ಅನೇಕರಿದ್ದಾರೆ. ಮೇರಿಕ್ಯೂರಿ ರೇಡಿಯಂ ಅನ್ನು ಕಂಡುಹಿಡಿದಾಗ ಅವರಿಗೇನು ಎಲ್ಲ ಅಗತ್ಯತೆಗಳನ್ನೂ ಪೂರೈಸುವ ಸಕಲ ಸೌಕರ್ಯಗಳಿದ್ದ ಪ್ರಯೋಗಶಾಲೆಯಿದ್ದಿತೇ? ಸಾಕಷ್ಟು ಗಾಳಿ ಬೆಳಕೂ ಇಲ್ಲದ ಒಂದು ನೆಲ ಮಾಳಿಗೆಯೇ ಅವರ ಪ್ರಯೋಗಶಾಲೆಯಾಗಿದ್ದಿತು. ಜೇಮ್ಸ್ ವ್ಯಾಟ್‌ನಿಗೆ ಯಾವ ಅನುಕೂಲತೆಗಳಿದ್ದವು? ನಮ್ಮ ದೇಶದ ಉಪಗ್ರಹವನ್ನು ನಮ್ಮ ದೇಶದಿಂದಲೇ ಉಡಾವಣೆ ಮಾಡಬೇಕು, ಉಡಾವಣೆಗಾಗಿ ಬೇರೆ ದೇಶಗಳ ಕಡೆಗೆ ನೋಡುವುದೇಕೆ? ಎಂದು ವಿಜ್ಞಾನಿಗಳು ನಿರ್ಧರಿಸಿದಾಗ ಅವರು ಆರಂಭಿಸಿದ್ದು—ಹಣ ಇಲ್ಲ, ಪ್ರಯೋಗಶಾಲೆಯಲ್ಲಿ ಅಗತ್ಯವಾದ ವಸ್ತುಗಳು ಇಲ್ಲ, ಸಹಾಯಕ ವಿಜ್ಞಾನಿಗಳು ಇಲ್ಲ.... ಹೀಗೆ 'ಇಲ್ಲ'ಗಳಿಂದಲೇ. ನಮ್ಮ ರಾಜ್ಯಕ್ಕೆ ಅನೇಕ ರೀತಿಯ ಕೊಡುಗೆಗಳನ್ನಿತ್ತು ನಾವು ಇಂದು ಅನುಭವಿಸುತ್ತಿರುವ ಅನೇಕ ಸೌಕರ್ಯಗಳಿಗೆ ಕಾರಣಕರ್ತರಾದ ಶ್ರೀ ವಿಶ್ವೇಶ್ವರಯ್ಯನವರಿಗೆ ಓದಲು ಮನೆಯಲ್ಲಿ ವಿದ್ಯುದ್ದೀಪವಿರಲಿ ಬಡ್ಡಿಯ ದೀಪವನ್ನು ಒದಗಿಸಿಕೊಳ್ಳಲು ಅನುಕೂಲವೂ ಇರಲಿಲ್ಲ.

ಯಾವುದೂ ಇಲ್ಲದಿದ್ದರೂ ಇರುವುದನ್ನು ಗಮನಿಸುವ ಮನಸ್ಸೊಂದಿದ್ದರೆ ಧೈಯಸಾಧನೆಗೆ ಆ ಮುಲ್ಲಕ್ಕದ್ದಿಯೇ ಸಾಕಾದೀತು. ಅದುವರಿಂದಲೇ ಪ್ರೀಮಾತೆಯವರು ಯಾವಾಗಲೂ ಇಲ್ಲವರ ಕಡೆ, ಶೋಷಮೋಕ್ಷಗಳ ಕಡೆ ಗಮನ ಹರಿಸಬೇಡಿ; ಇರುವವರ ಕಡೆ, ಗುಣಗಳ ಕಡೆ ಗಮನಿಸಿ, ನೀವು ಉದ್ಧಾರ ಹೊಂದುವಿರಿ—ಎನ್ನುತ್ತಿದ್ದರು.

ಅಶ್ರಮದ ಕಾರ್ಯಕ್ರಮಗಳು

ಆಗಸ್ಟ್ 2003

ವಿಕಾದಶಿ	ಶುಕ್ರವಾರ	8
ಸ್ನಾಮಿ ನಿರಂಜನಾನಂದ		
ಜಯಂತಿ	ಮಂಗಳವಾರ	12
ಶ್ರೀಕೃಷ್ಣ ಜನ್ಮಾಷ್ಟಮಿ	ಮಂಗಳವಾರ	19
ವಿಕಾದಶಿ	ಶನಿವಾರ	23
ಸ್ನಾಮಿ ಅದ್ವೈತಾನಂದ		
ಜಯಂತಿ	ಮಂಗಳವಾರ	26
ಶ್ರೀವಿನಾಯಕ ಚತುರ್ಥಿ	ಭಾನುವಾರ	31